

تسہیل الموعظ  
از مولانا انوار الحق صاحبِ جمع امروہی



# پاکیزہ زندگی

بعض اصلاحی حضرت حکیم الامت مجدد الملت مولانا شاہ  
محمد اشرف علی تھانوی نور اللہ مرقدہ

اس تسہیل الموعظ کے متعلق حضرت حکیم الامت <sup>رحمۃ اللہ علیہ</sup> کا ارشاد

احقر کا مشورہ ہے کہ مثل بہشتی زیور کے کوئی گھر خالی نہ رہنا چاہئے اس کا نفع  
گھر والوں کی درستی میں بہت جلد آنکھوں سے نظر آ جائے گا۔ انشاء اللہ تعالیٰ

ناشر:  
الاکسپریس ٹرسٹ انٹرنیشنل

کراچی • لاہور • اسلام آباد • پشاور • بہاولنگر • بنوں



لامورائی: یادگار خانقاہ امدادیہ اشرفیہ

بالمقابل چڑیا گھر، شاہراہ قائد اعظم، لاہور

پوسٹ نمبر: 2074 پوسٹ کوڈ نمبر: 54000 فون: 6373310- فیکس: 042-6370371




نقل ارشادات مرشد مکینم

آپجہ مردم مسکیت روزیت ہم

اصل کی برکت سے لیکن کیا عجب

نقل ہیں مہی وہی فیض اتم

مجزوبہ رحمۃ اللہ علیہ



# پاکیزہ زندگی

از

مولانا انوار الحق صاحب مرحوم امر وہی رحمۃ اللہ

اصلاحی  
نظر

حضرت سید الامت محمد امین علیہ السلام لانا شاہ محمد اشرف علی تھانوی صاحب نور اللہ مقبول



ناشر:

الاختراٹرسٹ انٹرنیشنل

کراچی ○ لاہور ○ اسلام آباد ○ پشاور ○ بہاولنگر ○ بنوار



نام وعظ \_\_\_\_\_ پاکیزہ زندگی  
 از \_\_\_\_\_ مولانا انوار الحق صاحب مرحوم امروہی رحمۃ اللہ علیہ  
 اصلاحی نظر \_\_\_\_\_ حکیم الامت مجدد الملت حضرت مولانا شاہ اشرف علی تھانوی قدس سرہ  
 تیسرا ایڈیشن \_\_\_\_\_ رمضان المبارک 1421 ہجری  
 ناشر \_\_\_\_\_ الاکسپریس انٹرنیشنل

ملنے کے پتے

مواعظ کی ترسیل بذریعہ ڈاک صرف ان پتوں سے ہوتی ہے۔

یادگار خانقاہ امدادیہ شرفیہ لاہور

بالمقابل چڑیا گھر، شاہراہ قائد اعظم، لاہور

پوسٹ بکس نمبر: 2074 پوسٹ کوڈ نمبر: 54000 فون: 6373310-ٹیکس: 042-6370371

انجمن احیاء السنہ (ریٹریڈ) نقیہ آباد، باغبن پورہ لاہور۔ پوسٹ کوڈ: 54920  
 042-6861584, 042-6551774 فون: 042-6551774

مگر ان اشاعت  
 ڈاکٹر عبدالحمید  
 مولانا شاہ حکیم محمد اختر صاحب دامت برکاتہم  
 خلیفہ مجاز :  
 عارف باللہ حضرت اقدس

32 راجپوت بلاک نقیہ آباد، باغبن پورہ لاہور ☎ : 6861584-6551774

# فہرست

صفحہ نمبر	عنوان	نمبر شمار
۲	دنیا میں کوئی طلب خالی نہیں	۱
۲	مطلب سب کا ایک ہے	۲
۲	لذت اور راحت حاصل کرنے میں راہیں مختلف ہیں	۳
۳	راحت صرف ایک طریقہ سے حاصل ہو سکتی ہے	۴
۳	دنیا داروں کو کبھی راحت نصیب نہیں ہوتی	۵
۴	صرف نماز روزہ کے پابند ہونے سے پورا دیندار نہیں ہوتا ہے	۶
۷	بزرگ صرف ظاہر اور باطن کے درست کرنے سے ہوتا ہے	۷
۷	آج کل کشف و کرامت کا نام بزرگی ہو گیا ہے	۸

صفحہ نمبر	عنوان	نمبر شمار
۸	بزرگوں کو مصیبتوں میں بھی مزہ آتا ہے	۹
۹	موت عاشقوں کیلئے نعمت ہے	۱۰
۹	پریشانی دو وجہ سے ہوا کرتی ہے	۱۱
۱۰	ایک بزرگ کی توبہ کا قصہ	۱۲
۱۰	دنیا دار کسی کا خیر خواہ نہیں ہو سکتا	۱۳
۱۱	حضرت شاہ اسحاق صاحبؒ کی شفقت اور تواضع کا عجیب قصہ	۱۴
۱۲	نفس کو آرام دیا جاوے تو اس سے دین کا کام لینے کیلئے	۱۵
۱۴	بزرگوں کے حال جدا جدا ہیں	۱۶
۱۴	شاہ ابوالمعالی صاحبؒ کا عجیب قصہ	۱۷
۱۶	بزرگی حاصل کرنا آسان ہے مگر اس میں عوام کی غلط فہمی	۱۸
۱۶	اعمال کی درستگی کی نہایت مختصر اور عمدہ ترکیب	۱۹



# پاکیزہ زندگی

منتخب الحیوۃ طیبہ عن چہارم دعوات عبیت جلد دوم

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ  
وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ  
أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ  
لَهُ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَنَشْهَدُ أَنَّ  
سَيِّدَنَا وَمَوْلَانَا مُحَمَّدًا عَبْدًا وَرَسُولَهُ صَلَّى اللَّهُ تَعَالَى عَلَيْهِ  
وَعَلَى آلِهِ وَأَصْحَابِهِ وَبَارَكَ وَسَلَّمَ تَسْلِيمًا كَثِيرًا كَثِيرًا - أَقْبَعُدُ

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
مَنْ عَمِلَ صَالِحًا مِمَّنْ ذَكَرَ وَأُوْنِيَ وَهُوَ مُؤْمِنٌ فَلَنُحْيِيَنَّهُ  
حَيٰوةً طَيِّبَةً ۚ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا  
يَعْمَلُونَ ○ (پ ۱۴، رکوع ۱۹، سورہ نحل آیت ۹۷)

ترجمہ جو شخص نیک کام کرے مرد ہو یا عورت لیکن ہو مومن پس بے شک  
ہم اس کو پاکیزہ زندگی بخشیں گے اور بے شک ہم ان کو ثواب دیں گے

سبب ان کے اچھے کاموں کے اس آیت کے متعلق یہ مضمون ہیں

دُنیا میں کوئی طلب سے خالی نہیں  
 اس آیت شریف میں اللہ تعالیٰ نے اپنے نیک بندوں کو دو بڑی

بھاری نعمتیں بخشنے کا وعدہ فرمایا ہے اور ان کے حاصل کرنے کا طریقہ بھی بتلایا ہے اور وہ دونوں نعمتیں ایسی ہیں کہ ساری دنیا ان کی طلب گار ہے اور ان کے حاصل کرنے کی کوشش کرتی ہے مگر وہ سوائے نیکوں کے کسی کو حاصل نہیں ہو سکتیں اور حاصل بھی اسی طریقہ سے ہوتی ہیں جو اللہ تعالیٰ نے بیان فرمایا ہے۔ سُنئے وہ دونوں نعمتیں یہ ہیں ”مزرہ دار زندگی اور آخرت کا ثواب یعنی ہمیشہ کا آرام“ تمام دنیا ان کو حاصل کرنا چاہتی ہے اور طرح طرح کی کوششیں کرتی ہے مگر نہیں پاسکتی ہے۔ کوئی مال طلب کرتا ہے کوئی عزت چاہتا ہے کوئی اولاد کی خواہش رکھتا ہے کوئی مکانات کا شوق رکھتا ہے کسی کو باغ لگانے کی حرص ہے۔ مگر غرض سب کی یہی ہے کہ ہمیشہ کا آرام اور مزرہ دار زندگی نصیب ہو جائے اگرچہ طریقے تلاش کرنے کے ہر ایک نے جدا جدا اختیار کیے ہیں۔

مطلب سب کا ایک ہے  
 لیکن مقصود سب کا ایک ہے جیسے کہ کوئی بزاز ہے کوئی بقال اور کوئی لکھنؤ

میں سوداگری کرتا ہے کوئی کلکتہ میں کوئی بمبئی میں لیکن مقصود سب کا ایک ہے۔ یعنی نفع پانا کسی نے سمجھا کہ لکھنؤ میں اچکن اچھی ہوتی ہے اس میں نفع خوب ہو گا پس وہ لکھنؤ جا پہنچا کسی نے یہ خیال کیا کہ کلکتہ میں تجارت سے بہت فائدہ ہو گا وہ کلکتہ پہنچ گیا۔

لذت اور راحت حاصل کرنے میں راہیں مختلف ہیں  
 غرض کہ

مقصود سب کا ایک ہے لیکن اس کے طریقے ہر ایک نے جدا جدا اختیار کر لیے ہیں پس



خوب ظاہر ہو گیا کہ مقصود سب کا یہی ہے کہ مزہ دار زندگی اور ہمیشہ کا آرام نصیب ہے لیکن ہر ایک نے اپنی رائے سے اس کے حاصل کرنے کا جُدا جُدا طریقہ اختیار کر لیا ہے۔

راحت صرف ایک طریقہ سے حاصل ہو سکتی ہے

مگر وہ تو اسی طریقہ سے حاصل ہو سکتی ہیں جو اللہ تعالیٰ نے سکھلایا ہے یعنی سچے عقیدے اور اچھے کام کرنا پس بغیر ان کے اختیار کیے ہوئے کسی طرح مقصود حاصل ہو ہی نہیں سکتا یہ ایک ایسا دعویٰ ہے کہ اگر ہم اس کی سچائی کا تجربہ نہ بھی کرتے تب بھی ہم کو بلا کھٹکے مان لینا چاہیے تھا کیونکہ یہ فیصلہ ایسی ذات کا کیا ہوا ہے کہ جس کا فیصلہ غلط ہو ہی نہیں سکتا مگر ہم کو تو تجربہ سے بھی اس کی سچائی اس درجہ روشن ہو گئی ہے کہ اس میں کسی کو شبہ ہی نہیں رہ سکتا کیونکہ دُنیا میں دو قسم کے آدمی ہیں ایک تو نیک کام کرنے والے اور خوش عقیدہ لوگ ہیں اور یہ اللہ تعالیٰ کی اطاعت کرنے والے اور دیندار لوگ ہیں۔ دوسری قسم کے وہ لوگ ہیں جو نافرمانی کرتے ہیں اور یہ دنیا دار لوگ ہیں اب دیکھ لیجئے کہ ان میں سے چین و آرام میں کون لوگ ہیں۔

دُنیا داروں کو کبھی راحت نصیب نہیں ہوتی

ہم تو یہ دیکھتے ہیں کہ دنیا دار ہر وقت پریشانی میں ہیں کسی وقت ان کو چین نہیں بخلاف دیندار اور پرہیزگاروں کے کہ وہ جس حالت میں ہیں شاید شخص کہے کہ میں دیندار ہوں اس لیے کہ نماز پڑھتا ہوں روزہ رکھتا ہوں اس کی ایسی مثال ہے کہ کوئی شخص کہے کہ فلاں آدمی بہت خوب صورت ہے کیونکہ اس کے رخسار ایسے ہیں اور آنکھیں ایسی ہیں ایک شخص نے دُور سے دیکھا تو معلوم ہوا کہ میں انکے ہیں تو ان کا سارا حسن و جمال اس ناک کے نہ ہونے سے مٹ گیا اور سجدہ

لوگ کبھی اس کو حسین خوب صورت نہ کہیں گے ایسے ہی ہم لوگوں کا دین ہے کہ چار باتیں اسلام کی لے کر سمجھتے ہیں کہ ہم دیندار ہیں تو ایسے دینداروں کی نسبت یہ وعدہ نہیں بلکہ اگر کوئی پورا دیندار ہو ایمان اور عمل اس کا کامل ہو تو میں وعدہ کرتا ہوں کہ مزہ دار زندگی اور ہمیشہ کا آرام اس کو بخش دیا جاتا ہے کبھی اس کے پاس تک پریشانی نہیں آتی۔

### صرف نماز روزہ کے پابند ہونے سے پورا دیندار نہیں ہوتا

اور پورا دیندار صرف ظاہر کے درست کرنے سے نہیں ہوتا کہ نماز روزہ حج زکوٰۃ وغیرہ کے پابند ہو گئے اور پورے دیندار بن گئے خواہ عادتیں کیسی ہی ہوں تو یاد رکھنا چاہیے کہ ایسا شخص بھی پورا دیندار نہیں ہے پورا دیندار وہ شخص ہے جس کا ظاہر اور باطن دونوں درست ہو گئے ہوں میں قسمیہ کہتا ہوں کہ ہم میں جو لوگ دیندار کہلاتے ہیں ان میں سے بہت لوگوں کی یہ حالت ہے کہ زبانیں ان کی شکر سے زیادہ ٹھچی ہوتی ہیں اور دل ان کے بھیڑیوں کے سے ہوتے ہیں نماز کے بھی جماعت سے پابند ہیں روزہ کا بھی بہت خیال ہے دائرہ بھی بڑھاتی ہے نیچا کرتے ہے غرض یہ کہ ظاہر بالکل شرع کے موافق ہے لیکن عادات کو دیکھا جاتے تو دل میں غرور، خود پسندی، کینہ، غمخہ وغیرہ کی بلائیں موجود ہیں اور بعضے ایسے ہیں کہ دل میں ان کے غرور ہے اور وہ آپ کو بہت بڑا خاکسار صاحب تواضع سمجھتے ہیں حالانکہ وہ تواضع کی حقیقت بھی نہیں جانتے جیسے کہ ایک شخص کا قصہ ہے کہ وہ کریما پڑھتے تھے اس میں تواضع کا بیان آیا استاد نے پوچھا کہ تواضع جانتے ہو کس کو کہتے ہیں کہنے لگے کہ تواضع یہی ہے کہ کوئی اپنے گھر آئے اس کو حقہ پان دے دیا اس کو کھانا کھلا دیا اس کی آؤ بھگت کر لی آج کل بڑے بڑے سمجھدار تواضع کی حقیقت اسی قدر سمجھے ہوئے ہیں جو اور زیادہ سمجھدار ہیں وہ جانتے ہیں کہ تواضع یہ ہے

کہ ہر ایک کے سامنے نرمی سے پیش آوے۔ صاحب تواضع یہ نہیں ہے نہ ایسے شخص کو صاحب تواضع کہہ سکتے ہیں اگر کوئی کہہ بھی تو اس کی ایسی مثال ہے جیسے کوئی نقال کسی تحصیلدار کی نقل کرے اس کو کوئی بے وقوف تحصیلدار سمجھنے لگے۔ تواضع حقیقت میں یہ ہے کہ آدمی اپنے دل میں اپنے نفس کو سب سے کم سمجھے ایسے لوگ دنیا میں بہت کم ہیں ہاں ایسے تو بہت ہیں کہ زبان سے اپنے کو بُرا کہتے ہیں لیکن دل میں اپنے کو بُرا نہیں سمجھتے۔ اس کی پہچان یہ ہے کہ جب وہ اپنے کو بُرا بتلاویں اور کہیں کہ میں بہت بُرا نالائق ہوں اگر کوئی کہدے کہ ہاں صاحب آپ بڑے نالائق ہیں پھر دیکھئے کہ ان کی کیا حالت ہوتی ہے سُکھ تمللا ہی تو جاتیں گے۔ وضع داری سے چاہے چُپ ہو رہیں مگر دل میں تو یہ آئے گا کہ اس کو کھا جاتیں ہاں اگر دل میں ذرا بُرا نہ مانیں تو واقعی ان کے اندر تواضع ہے۔ خلاصہ یہ کہ پورا دیندار وہ ہے جس کا ظاہر اور باطن دونوں درست ہوں اور یہ بھی ہو سکتا ہے جب کہ رسول اللہ صلی اللہ علیہ وسلم کے بالکل قدم بقدم رہیں۔ اللہ تعالیٰ فرماتے ہیں کہ بے شک تم لوگوں کے لیے رسول اللہ صلی اللہ علیہ وسلم کی ذات پاک ایک عمدہ نمونہ ہے (جس کی پیروی کی جاوے) مطلب یہ ہے کہ جو کام تمہارے میں ہیں ان میں ایسے بن جاؤ جیسے جناب رسول اللہ صلی اللہ علیہ وسلم یوں سمجھو کہ اللہ تعالیٰ نے حضور کو ہمارے پاس ایک نمونہ بھیج دیا ہے اور فرما دیا ہے کہ ایسے بن جاؤ اپنے عادات کھانا پینا سونا بیٹھا اٹھنا پلٹنا پھر ناظر انداز چال ڈھال ایسا ہو جیسا ہمارے محبوب کا بس اب آپ غور کر لیجئے کہ اگر ایک بات کی بھی کمی ہوئی تو ہم نمونہ کے موافق نہ ہوتے اس کی ایسی مثال ہے کہ درزی سے ہم کو ایک لچکن سلوانا منظور ہے ہم نے نمونہ کے واسطے ایک لچکن بھیج دیا کہ ایسا ہی سی لاؤ اب بتلانے کی ضرورت نہیں ہے کہ آستین اس قدر ہوں سلانی اس طرح کی ہو اس قدر نیچا ہو وہ سی کر لایا دیکھا تو اس کے موافق ہے لیکن ایک آستین

بڑھی ہوتی ہے تو اس درزی سے کہا جاوے گا کہ ظالم تیرے پاس ہم نے نمونہ بھیج دیا تھا پھر بھی تو نے اس کے موافق نہ سہا اور اس اچکن کو نمونہ کے موافق نہ کہا جاوے گا بلکہ وہ اچکن درزی کے منہ پر ماریں گے اور اس کو سزا دیں گے تو صاحبو! جب ہم حاکم حقیقی کے سامنے پیش کیے جائیں گے اور ہماری نماز ایسی نہ ہو گئی جیسی حضور کی تھی وضع لباس طرز انداز ایسا نہ ہو گا جیسا کہ حضور کا تھا تو کچھ عجب نہیں کہ نکال دینے جاویں۔ اللہ پاک اس سے ہمیں بچاتے رکھیں اور اپنے حبیب کے گردہ میں ہم کو اٹھائیں۔ اس پر ایک حکایت یاد آتی کہ جب عالمگیر بادشاہ ہوتے تو شاہی قاعدہ کے موافق ہر ایک کے انعام دیا۔ بہرہ و پتے بھی آتے لیکن عالمگیر ایک مولوی آدمی تھے اس لیے ان کو دینا ناجائز سمجھا مگر صاف منع بھی نہ کر سکے اس لیے مناسب سمجھا کہ کسی عمدہ جیلہ سے ان کو ٹال دیا جاوے پس کہا کہ جب ایسی شکل میں آؤ گے کہ تمہیں پہچان نہ سکیں اس وقت انعام دیں گے دو طرح کی شکلیں بدل کر آتے مگر عالمگیر نے پہچان لیا۔ لیکن جب ملک دکن کے فتح کرنے کے لیے عالمگیر نے سفر کیا تو عالمگیر کا سفر میں یہ طریقہ تھا کہ راستہ میں جس صاحب کمال کو سُننے تھے اس سے جا کر ملتے تھے ایک مقام پر رُستنا کہ یہاں ایک درویش بٹھے بالکمال ہیں اول وزیر کو ملنے کے لیے بھیجا وزیر نے ہر طرح ان کو جانچا وہ ہر بات میں پورے اترے۔ آکر عالمگیر سے بہت تعریف کی اور کہا کہ ان کو تکلیف دینا بے ادبی ہے آپ خود تشریف لے جا کر ان سے ملے عالمگیر خود گئے اور مل کر بہت خوش ہوئے اور نصحت ہوتے وقت ایک توڑہ (تھیلا) اشرفیوں کا پیش کیا درویش نے ایک لات ماری اور کہا کہ مجھ کو بھی اپنی طرح دنیا دیا دے جتنا ہے عالمگیر پر اس کا بہت اثر ہوا اور اس توڑہ (تھیلا) کو اٹھالیا اور وہاں سے چلے راہ میں وزیر سے دیر تک اس درویش کا ذکر رہا جب شکر میں پہنچے تو سامنے سے دیکھا کہ وہ بزرگ بھی تشریف لارہے ہیں اور بادشاہ کو جھک کر سلام

کیا اور انعام مانگا عالمگیر حیرت میں ہو گئے اور غور کر کے پہچانا تو وہ بہر و پیہ تھا پس اس کو کچھ انعام دیا اور پوچھا کہ میں نے مان لیا کہ تو بہت بڑا ہوشیار ہے مگر یہ بتلا کہ اس کی کیا وجہ کہ اس وقت بہت سارے لوگ یہ لیتا تو نے قبول نہ کیا اور اب اس سے بہت کم روپیہ ہنسی خوشی لے لیا اس نے کہا کہ جو نقل میں نے کی تھی وہ لینا اس نقل کے خلاف تھا اس لیے نہیں لیا تو صاحبو ہم لوگ تو اس نقل سے بھی گئے گذرے ہوئے ہم سے تو نقل بھی دین کی نہیں ہوتی۔

## بزرگ صرف ظاہر اور باطن کے درست کرنے سے ہوتا ہے

حاصل یہ کہ دیندار کامل تو وہ ہے جس کا ظاہر بھی دیندار ہو اور باطن بھی دیندار ہو ظاہری تو نماز روزہ حج زکوٰۃ وغیرہ کا پابند ہونا اور باطنی یہ کہ اچھی عادتیں حاصل کرے جیسے کہ شکر اور صبر کرنا اور خدائے تعالیٰ سے ہر حال میں راضی رہنا وغیرہ وغیرہ اور بری عادتوں سے بچا رہے جیسے کہ غرور، کینہ، حسد وغیرہ اور بزرگی صرف ہی کا نام ہے کہ ظاہر اور باطن کو درست کرے۔

آج کل تو دویشی اور بزرگی اس

## آج کل کشف و کرامت کا نام بزرگی ہو گیا ہے

کا نام ہو گیا ہے کہ پوشیدہ چیزیں نظر آنے لگیں اور کرامت بھی ظاہر ہونے لگے مجھ کو ایک پیر جی صاحب پر بہت تعجب ہوا انہوں نے ایک شخص سے دریافت کیا کہ میاں تم بہت دنوں سے ذکر شغل کرتے ہو اور اللہ کے نام کی تسبیحیں پڑھتے ہو کچھ نظر بھی آتا ہے انہوں نے جواب دیا کہ مجھے تو کچھ بھی نہیں نظر آتا تو ہنس کر فرمایا کہ خیر جہاں تو اب جمع کیے جاؤ۔ آہ افسوس ہے کہ ان پیر جی صاحب نے ثواب کی کچھ بھی قدر نہ کی جو شخص اللہ تعالیٰ کی ضماندی

کو چھوڑ کر شرف و کرامت کو ڈھونڈے اور چاہے کہ مجھ کو کچھ غیب کی باتیں معلوم ہونے لگیں اس کی ایسی مثال ہے کہ جیسے وزارت کو چھوڑ کر گھاس کھودنے لگے کیونکہ پوشیدہ باتیں معلوم ہو جانا کچھ کمال نہیں۔ کمال تو یہ ہے کہ ظاہر اور باطن موافق شریعت کے ہو پس ایسے شخص کے لیے میں دعویٰ کر کے کہتا ہوں کہ اس کو مزہ دار زندگی ضرور نصیب ہوگی اور کبھی قسم کی پریشانی اس کو نہ ہوگی اگر کوئی کہے کہ ہم تو اپنی آنکھ سے دیکھتے ہیں اور سنتے آتے ہیں کہ اکثر اولیاء اللہ اور بزرگان دین بڑی بڑی تکلیفیں اٹھاتے ہیں پھر مزہ دار زندگی کہاں ہوتی۔ میں کہتا ہوں کہ یہ بے شک صحیح ہے کہ ان حضرات کو مصیبتوں اور بلاؤں کا سامنا رہتا ہے بلکہ اوروں سے زیادہ۔

لیکن ان کو ان مصیبتوں میں بھی مزہ آتا ہے

اور جس کا نام پریشانی ہے وہ نہیں ہوتی۔ اس کی ایسی مثال ہے کہ ایک شخص کسی پر عاشق ہو جائے اور محبوب اس سے مدتوں سے نہ ملا ہو اور وہ اس کی یاد میں گھلتا ہو ایک روز اچانک محبوب آ پہنچا اور آکر لپٹ گیا اور اس کو خوب دبا یا اور اس قدر دبا یا کہ پسلیاں ٹوٹنے لگیں اگر وہ سچا عاشق ہے تو واللہ اس کو اس قدر خوشی ہوگی کہ تمام دنیا کے مال و دولت سے بڑھ کر اس کو سمجھے گا اور کہے گا کہ یہ تو وہ شخص ہے جس کے واسطے تمام عمر کھودی اور مال و دولت آبرو اس پر نثار کر دیتے بلکہ اگر محبوب کہے بھی کہ اگر تکلیف ہو تو چھوڑ دوں تو کہے گا کہ خدا نہ کرے وہ دن آئے کہ تم مجھ کو چھوڑ دو اور کہے گا کہ

سر بوقت ذبح اپنا اس کے زیر پاتے ہے  
کیا نصیب اللہ اکبر لوٹنے کی جاتے ہے

مڑے جو موت کے عاشق بیجا کھجوا کرتے  
میخ و خضر بھی مڑنے کی آرزو کرتے  
دیکھتے لوگوں کے نزدیک سب سے زیادہ مصیبت موت ہے۔

اور عاشقوں کے  
موت عاشقوں کے لیے نعمت ہے  
کے نزدیک ہی

موت عجیب دولت ہے کہ اس کی آرزو میں کرتے ہیں اور جب موت کا وقت آجاتا ہے  
تو نہایت خوش ہوتے ہیں چنانچہ ایک بزرگ کا قصہ ہے کہ جب ان کے انتقال کا وقت  
آیا تو آٹھوں جنتیوں ان کو نظر آئیں آپ نے دیکھ کر منہ پھیر لیا اور فرمایا کہ میرا مرتبہ عشق میں  
آپ کے نزدیک یہی ہے جو میں دیکھ رہا ہوں تو میں نے اپنا وقت بے کار ہی کھویا یہی  
میرا مقصود تو آپ کی ذات پاک ہے اگر آپ نہ ہوئے تو جنت لے کر کیا کروں گا پھر اس  
کے بعد ان پر اللہ تعالیٰ کا نور ظاہر ہوا اور اسی حالت میں ان کا انتقال ہو گیا سبحان اللہ  
اب فرمائیے کہ جب یہ حضرات موت سے بھی پریشانی نہیں ہوتے تو افلاس و تنگدستی  
سے تو ان کو کیا پریشانی ہوتی۔

پریشانی دو وجہ سے ہوا کرتی ہے  
بات اصل میں یہ ہے کہ  
پریشانی کی دو وجہ ہوا کرتی

ہیں۔ اول تو یہ کہ جس سے اپنا معاملہ ہو اس سے محبت نہ ہو اس وجہ سے پریشانی ہوتی  
ہے اگر محبت ہو تو پریشانی کسی طرح نہیں ہو سکتی مثلاً اگر محبوب کے کہ دھوپ میں کھڑے  
ہو کر دو گھنٹہ منجھ سے باتیں کروا کر وہ کہے کہ نہیں تو وہ دعویٰ محبت میں جھوٹا ہے اور اگر  
سچا ہے تو اس کو وہ ہزار آرام سے بہتر ہے پس معلوم ہوا کہ پریشانی محبت نہ ہونے کی  
وجہ سے ہے۔ دوسری وجہ پریشانی کی یہ ہوتی ہے کہ خلاف امید کے کوئی کام ہو جاو

کہ سوچا کچھ اور ہو گیا کچھ مثلاً ہم سندرستی چاہتے تھے اور طاعون آ گیا یا تجارت میں نفع چاہتے تھے اور ہوا نہیں یا اولاد چاہتے تھے اور نہ ہوتی تو اس وقت پریشانی ہوگی اور جو شخص اپنے ارادے کو مولا کی رضامندی میں بالکل مٹا چکا ہو تو یہ پریشانی اس کو نہ ستانے گی۔ حضرت بہلولؑ سے کسی نے کہا کہ اناج بہت مہنگا ہو گیا ہے فرمایا کہ کچھ پروا نہیں ہمارے ذمہ یہ ہے کہ اس کی عبادت کریں اور ان کے ذمہ ہے کہ موافق وعدہ کے رزق دیں۔

**ایک بزرگ کی توبہ کا قصہ** | ایک بزرگ نے اپنے توبہ کرنے کا قصہ بیان کیا ہے کہ ایک سال قحط

بہت تھا مخلوق بہت پریشان تھی اسی حالت میں دیکھا کہ ایک غلام بے فکری سے گاتا ہوا غمخوش غمخوش جا رہا ہے اس سے کسی نے پوچھا کہ مخلوق تو پریشان ہو رہی ہے اور تو اس طرح بے فکر ہے اس نے کہا کہ میں بے فکر کیوں نہ ہوں میرے مالک کے یہاں تو دو گاؤں ہیں بس اسی وقت دل پر ایک تیر لگا اور سوچا کہ ارے نفس جس کے مالک کے یہاں دو گاؤں ہیں وہ توبے بے فکر ہے اور تیرے مالک کے قبضہ میں تو زمین و آسمان سارا جہان ہے پھر تو کیوں پریشان ہے۔ پس اسی وقت سے اللہ تعالیٰ کی یاد میں مشغول ہو گئے۔

**دنیا دار کسی کا خیر خواہ نہیں ہو سکتا** | آج کل دنیا کمانے اور رات دن اسی دھن میں رہنے کو

ترقی اور بلند مہمتی سمجھتے ہیں اور بے فکری اور اللہ تعالیٰ پر بھروسہ کرنے کو کم ہمتی کہتے ہیں اور یہ کہ اپنے کو قوم کا خیر خواہ بھی بتاتے ہیں جو شخص رات دن نفسانی خواہشوں میں مشغول رہتا ہے اور سوتے دنیا کمانے کے اور کوئی مشغلہ نہیں وہ دوسرے کی خیر خواہی کیا کر



سکتا ہے۔ حقیقت میں خیر خواہ انبیاء علیہم السلام اور بزرگان دین میں اللہ تعالیٰ فرماتے ہیں کہ اے محمد صلی اللہ علیہ وسلم آپ جو رات دن ان کی فکر میں گھلتے ہیں تو یہ معلوم ہوتا ہے کہ شاید اسی فکر میں کیریمان نہیں لاتے آپ اپنی جان کو ہلاک کر دیں گے یہ آپ کی خیر خواہی کی شان ہے۔

### حضرت شاہ اسحاق صاحب کی شفقت اور تواضع کا عجیبہ قصہ

شاہ اسحاق صاحب کا قصہ ہے کہ ان کی خدمت میں ایک شخص حاضر ہوا کہ حضرت فلاں شخص کے نام ایک رقم لکھ دیجئے اس سے میرا ایک کام ہے آپ کا رقمہ دیکھنے سے کر دے گا۔ وہ شخص حضرت کا بہت مخالف تھا مگر خوش خلقی سے رقمہ لکھ دیا اس نے جا کر اس شخص کو دیا اس نے اس رقمہ کی بتی بنا کر واپس کر دی اور یہ کہا کہ شاہ صاحب سے کہدینا کہ اس بتی کو اپنے فلاں مقام میں رکھ لو۔ اس شخص نے اسی طرح آکر حضرت سے کہدیا کہ وہ تو یوں کہتا ہے۔ شاہ صاحب نے فرمایا کہ بھائی اگر تیرا اس سے کام چلتا تو مجھے ایسا کرنے میں بھی انکار نہ تھا۔ یہ جواب اس شخص نے سنا تو وہ اس کو سُن کر تڑپ گیا اور اس قدر اس پر اثر پڑا کہ اس نے شاہ صاحب کی خدمت میں آکر معافی چاہی اور اس کو ہدایت ہو گئی دس برس کے مجاہدہ میں بھی وہ بات نہ ہوتی جو شاہ صاحب کے ایک کلمہ میں ہو گئی۔ اب بتلانیے کہ یہی خیر خواہی اور نفع رسانی آج کل کس میں ہے آج کل ترقی کا دم بھرنے والے اس کو کم ہمتی کہتے ہیں۔ ایک بزرگ سے کسی نے پوچھا کہ تم کہاں سے کھاتے ہو انہوں نے فرمایا کہ یہ دنیا اللہ کا گھر ہے اور ہم اس کے مہمان ہیں اور حدیث میں ہے کہ مہمانی تین دن کرنی چاہیے اور اللہ کے نزدیک ایک دن ایک ہزار برس کا ہے پس تین ہزار برس تک تو اللہ تعالیٰ کے یہاں دعوت ہے

پھر اس کے بعد آن کر پوچھنا کہ کہاں سے کھاتے ہو۔

میرا مطلب ان حکایات سے یہ نہیں ہے کہ روپیہ نہ کماتا اور جاگیر اور گھر ٹاڈو بلکہ مقصود یہ ہے کہ اس میں کھپ مت جاؤ بلکہ ضرورت پر نظر رکھو اور ایسی عادتیں ڈالو جیسے کہ بزرگوں میں تمہیں اور مال جمع کرنے کو میں منع نہیں کرتا بلکہ بعض بزرگ روپیہ بہت رکھتے تھے مگر وہ اپنے نفس کے لیے نہیں بلکہ اللہ کی مخلوق کو نفع پہنچانے کی غرض سے جیسے کہ خزانچی اور تحصیلدار ہوتا ہے یہ حضرات بھی اسی طرح سے روپیہ رکھتے ہیں اور بغیر اجازت خداوندی کے کچھ خرچ نہیں کرتے جیسے سلیمان علیہ السلام کو بادشاہت دی گئی اور صدیق اکبر رضی اللہ تعالیٰ عنہ کو خلافت ملی اور یوسف علیہ السلام کو مصر کی بادشاہی ملی لیکن حالت کیا تھی کہ جب مصر میں قحط پڑا تو یوسف علیہ السلام پیٹ بھر کر کھانا نہ کھاتے تھے اور بزرگوں میں بھی کوئی اچھا کھانا پہنتا ہے تو وہ بھی اللہ تعالیٰ ہی کی رضامندی کے لیے مثلاً ایک شخص ہے اس کو یہ معلوم ہوا کہ مجھے مخلوق کو ہدایت کرنا ہوگی اس لیے اس نے وعظ کا اور پڑھانے کا سلسلہ جاری کیا سو اگر وہ گھی دودھ اور طاقتور غذاؤں کا کھانا چھوڑ دے تو دماغ میں خشکی آوے گی اور کچھ کام اس سے نہ ہو سکے گا اور اگر دماغ کی حفاظت کرے گا تو سب کام ہو سکیں گے نفس بطور مزدو کے ہے اور یہ دماغ سرکاری مشین ہے اگر اس کو مزدوری ملتی رہی اور مرمت ہوتی ہے تو کام دینا رہے گا۔

## نفس کو آرام دیا جائے تو اس سے دین کا کام لینے کے لیے

پس اگر نفس کی خدمت کی جائے تو سرکاری کام لینے کی غرض سے کی جائے نہ کہ صرف آرام کے لیے حضور صلی اللہ علیہ وسلم فرماتے ہیں کہ تمہارے نفس کا بھی تم پر حق ہے اور

فرماتے ہیں کہ قومی مسلمان کمزور مسلمان سے بہتر ہے۔ یہ سب کچھ جب ہے جب کہ نفس کو آرام دے کر اس سے دین کا کام لو اور بعض بزرگوں کے متعلق یہ کام نہیں ہوتا انہیں اپنے ہی نفس کے درست کرنے کی فکر ہوتی ہے اس وجہ سے وہ اچھا کھانا پہنتے نہیں اختیار کرتے بلکہ کسی قسم کی بذنامی سے بھی نہیں ڈرتے انہیں اپنے کام سے کام ہوتا ہے دوسروں سے کچھ غرض نہیں ہوتی۔ غرض اولیاء اللہ مختلف رنگ کے ہوتے ہیں۔ یہ سرکاری گلدستہ ہے کہ اس میں گلاب بھی ہے چنبیلی بھی ہے۔ حاصل یہ کہ جس کی ایسی حالت ہو انصاف سمجھے کہ اس کو کیا کبھی پریشانی ہو سکتی ہے ہرگز نہیں وہ تو ہر وقت چین سے رہے گا اگر کوئی کہے کہ ہم نے انبیاء کی حکایتیں سنی ہیں کہ ان کو غم ہوتے ہیں یعقوب علیہ السلام ایک مدت تک یوسف علیہ السلام کی جدائی میں رنجیدہ اور غمگین رہے ایوب علیہ السلام نے سخت مصیبتیں اٹھائیں یوسف علیہ السلام نے بھائیوں سے بڑی بڑی تکلیفیں سہیں جواب یہ ہے کہ ان حضرات کو تکلیفیں ہوتی ہیں لیکن پریشانی نہیں ہوتی غم اور چیز ہے اور پریشانی اور چیز کیونکہ غم بزرگی کے خلاف نہیں ہے بلکہ اکثر بزرگوں کو ہوا کرتا ہے جب کہ جناب رسول اللہ صلی اللہ علیہ وسلم کے صاحبزادہ حضرت ابراہیم کا انتقال ہوا تو حضرت کو بہت رنج ہوا پس حضور نے اللہ تعالیٰ کا بھی حق ادا کیا اور اولاد کا بھی کیونکہ صبر کر کے اللہ تعالیٰ کا حق ادا کیا اور رنج کر کے اولاد کا پس اللہ والوں کو جو رنج دیا جاتا اس میں یہی مصلحت ہوتی ہے کہ صبر کا ثواب حاصل کریں اس لیے کہ صبر بدون رنج کے ہو نہیں سکتا۔ خلاصہ یہ ہے کہ ان حضرات کو خواہ مصیبت ہو رنج ہو فقر و فاقہ ہو یہ ہر وقت خوش ہیں۔ دیکھئے اگر کچھ مرض ہوتا ہے تو اس سے اچھے ہونے کے لیے کڑوی دوائیں خوشی خوشی پی جاتی ہیں حالانکہ کڑوی دوا طبیعت کے خلاف ہوتی ہے مگر تندرستی کے خیال سے اس میں بھی ایک قسم کی خوشی ہوتی ہے کہ

اب مرض جاتا رہے گا اسی طرح ان حضرات کو چونکہ اللہ پاک کے ساتھ محبت ہوتی ہے اس لیے ان کی ملاقات کے انتظار میں سب تکلیفیں خوشی سے جھیلتے ہیں دنیا میں دیکھ لیجئے کہ اگر کسی کو کسی سے محبت ہو جاتی ہے اور یہ معلوم ہو کہ فلاں وقت وہ ہم سے ملے گا تو اس وقت کے انتظار میں سب بلائیں جھیلنی اس کو آسان ہوتی ہیں یہ انتظار کہ اللہ تعالیٰ ہم سے خوشی ہوں گے یا اس وقت ہم سے خوش ہیں اس کی ایسی خوشی ہوتی ہے کہ سب مصیبتیں آسان ہو جاتی ہیں یہ سب محبت کی برکت ہے۔

### بزرگوں کے حال جُدا جُدا ہیں

غرض انبیاء اور صحابہ اور اولیاء اللہ میں بھی ہر ایک کا جُدا رنگ ہے

اور ان کے لیے وہی رنگ مناسب ہے بعضے روپیہ پیسہ سے اس لیے گھبراتے ہیں کہ میاں کون جھگڑے میں پڑے ہم سے حقوق ادا نہ ہوں گے زکوٰۃ صدقہ فطر قربانی وغیرہ وغیرہ سیکڑوں حق ہیں یہ بڑا قصہ ہے ایسے لوگوں کے ساتھ یہ برتاؤ ہوتا ہے کہ ان کو کچھ نہیں دیتے اور ہمیشہ وہ غمناک رہتے ہیں جیسے حضرت ابراہیم ادھم کہ انھوں نے بادشاہت چھوڑ دی۔

### شاہ ابو المعالی صاحب کا عجیب قصہ

اور جیسے کہ حضرت شاہ ابو المعالی صاحب کے ہمیشہ

فقر و فاقہ میں گذر ہوتی تھی ایک روز کا قصہ ہے کہ حضرت شاہ صاحب کے یہاں ان کے پیرومشر تشریف لائے حضرت مکان پر تشریف نہ رکھتے تھے آپ کی بی بی تھیں انہوں نے بہت تعظیم سے پیرو کو ٹھہرایا لیکن موافق عادت کے حضرت شاہ صاحب کے یہاں اس روز بھی کچھ کھانے پینے کو نہ تھا بی بی نے پڑوس میں سے آٹما اُدھار مانگنے کے لیے خادمہ کو بھیجا پڑوسیوں نے ادھار بھی نہ دیا کہ ان کو اُدھار

دے کر کہاں سے لیں گے۔ پیر صاحب خادمہ کو برابر آتا جاتا دیکھ کر عقل مندی سے سمجھ گئے پوچھا کہ کس فکر میں ہو بی بی نے سمجھا کہ ان سے کیا چھانا واقعی یہ حضرت خدا کے نائب ہوتے ہیں ان سے اپنا کوئی حال نہ چھپانا چاہیے بی بی نے صاف کہہ دیا کہ حضرت آج ہمارے یہاں کچھ نہیں ہے پیر صاحب نے ایک روپیہ دیا اور فرمایا کہ اس روپیہ کا اناج لاؤ اور ہمارے پاس لانا چنانچہ غلہ حضرت پیر و مرشد کے پاس لایا گیا حضرت نے ایک تعویذ لکھ کر غلہ میں دبا دیا اور فرمایا کہ اس تعویذ کو مت نکالنا۔ پیر صاحب تو رخصت ہوتے اب روزمرہ اس میں سے غلہ نکالا جاتا تھا اور وہ کم نہ ہوتا تھا۔ کئی روز ہو گئے کہ صبح و شام کھانا ملنے لگا یہ دیکھ کر حضرت شاہ صاحب نے فرمایا کہ ہائیں یہ کیا بات ہے کہ کئی روز ہو گئے کوئی فاقہ نہیں ہوا۔ بی بی نے کہا کہ پیر صاحب تعویذ دے گئے تھے اس کی برکت ہے فرمایا ہم فاقہ کسی مجبوری سے نہیں کرتے تھے بلکہ ہمیں فاقہ ہی پسند ہے۔ لیکن گھبرائے کہ تعویذ اگر نکالے لیتا ہوں تو پیر کے تعویذ کی بے ادبی ہے اور اگر نہیں نکالتا تو فاقہ ہاتھ سے جاتا ہے آپ نے سوچ سمجھ کر فرمایا کہ اناج میرے پاس لاؤ آپ کے پاس لایا گیا آپ نے فرمایا کہ میں اپنے پیر کے تعویذ کو اپنے سر پر باندھوں گا تاکہ میرے اندر برکت ہو اناج سے زیادہ حق میرا ہے اناج کو کیا حق ہے کہ میرے پیر کا تعویذ اس میں رہے پس آپ نے تعویذ نکال کر تو اپنے سر پر باندھا اور اناج کے لیے حکم دیا کہ غریبوں کو بانٹ دو شام کو پھر فاقہ ہوا۔ آپ نے اللہ کا شکر کیا اور بعضوں کو جانتے ہیں کہ اگر ان کو نہ ملے گا تو پریشان ہوں گے یا جانتے ہیں کہ یہ مال کے حق ادا کر سکیں گے تو ان کو خوب دیتے ہیں غرض کہ سب اللہ والوں کا حال ایک سا نہیں مگر جو جس حال میں ہے اس میں خوش ہے۔

# بزرگی حاصل کرنا آسان ہے مگر اس میں عوام کی غلط فہمی

مگر ہاں کوئی یہ نہ سمجھنے کہ یہ مرتبہ کس کو حاصل ہو سکتا ہے ہم لوگ تو دنیا دار ہیں سیکڑوں طرح کے جھگڑے ہمارے پیچھے لگے ہوتے ہیں یہ شیطانی خیال ہے یوں سمجھ رکھا ہے کہ جب تک تمام کاروبار دنیا کے چھوڑ کر حجرہ میں بیٹھ کر تسبیح نہ ہلا دیں اس وقت تک مرتبہ حاصل نہیں ہو سکتا ہے حالانکہ یہ بالکل غلط ہے کیونکہ ہر شخص کے لیے جداگانہ طریق ہے اگر اس مقام پر پہر ایک کی تفصیل بیان کیجاوے تو اس کے لیے بڑا وقت چاہیے اور پھر بھی پورا بیان نہیں ہو سکتا۔

## ایک اعمال کی درستی کی نہایت مختصر اور عمدہ ترکیب

سی بات بتلاتا ہوں اور جھگڑے کی بات بالکل نہیں بتلاتا وہ یہ کہ پیر کامل کے ہاتھ میں ہاتھ دے کر بے فکر ہو جاؤ اور اپنے کو بالکل اس کی سپرد کر دو اور اپنی رائے کو ہرگز دخل نہ دو جو طریقہ وہ بتاتے اس پر عمل کرو خدا نے چاہا تو ضرور کامیاب ہو گے۔ ایک چیونٹی کو آرزو تھی کہ خانہ کعبہ پہنچے لیکن اپنی عاجزی اور کمزوری کو دیکھ کر ناامید ہو گئی تھی اتفاقاً جس جنگل میں تھی وہیں پر کعبہ شریف کا بکھوڑا گیا وہ چیونٹی اس کے پاؤں کو لپٹ گئی بکھوڑاڑ کر کعبہ شریف میں جا پہنچا چیونٹی نے جو آنکھ کھولی تو دیکھا کہ خانہ کعبہ سامنے ہے۔ تو صاحبو! اسی طرح ہم اگرچہ ضعیف ہیں لیکن بزرگوں کا دامن اگر پکڑ لیں گے تو ہرگز محروم نہ رہیں گے اسی واسطے تو اللہ تعالیٰ نے فرمایا ہے۔ **کو نوا مع الصادقین**۔ یعنی رہو تم پھول کے ساتھ۔ بس اب میں اس مضمون کو ختم کرتا ہوں اب دعا کرنا چاہیے کہ اللہ تعالیٰ توفیق عطا فرماویں۔

لے اس میں ان کی پیروی کرنی بھی شامل ہو گئی ۱۲ منہ



تمہاری قوم کی لوت ہے بنا ہی دین ایمان پر

تمہاری زندگی موقوف ہے تعمیل قرآن پر

تمہاری فتحیابی منحصر ہے فضل نیرزاں پر

نہ قوت پر نہ کثرت پر نہ شوکت پر نہ سامان پر

مجزوبہ رحمۃ اللہ علیہ



کیا نتیجہ ہو گا کیونکر ہو گا یہ اوہام چھوڑ

کام کرو جس کا ہے کام اس پر تو انجام چھوڑ

اجر لے نام ہو کر بھی نہ رب کا کام چھوڑ

وقت میں جلد بہہ کر رہت و آرام چھوڑ

محمد ﷺ